

DÜNYA XƏBƏRLƏRİ

Belqoroda raket zərbəsindən 6 nəfər həlak olub

indico



Arxiv fotosu

Rusiyanın Belqorod vilayətinə raket zərbəsindən 6 nəfər həlak olub.

Vilayətin qubernatoru vəzifəsini icra edən **Aleksandr Şuvayevin** dediyinə görə, dörd nəfər, o cümlədən 14 yaşlı yeniyetmə xəsarət alıb.

Şuvayev raket zərbəsinin nə vaxt endirildiyini dəqiqləşdirməyib. “Pepel” teleqram kanalının məlumatına görə, yerli sakinlərin yazdıqlarından hadisənin avqustun 16-da baş verdiyi məlum olur.

Ukrayna Belqoroddakı Koloskovo kəndinə raket zərbəsi barədə məlumatı, hələlik, şərh etməyib.

Bryansk vilayətinə dron hücumu nəticəsində yerli sakin həlak olub.

Rusiya Müdafiə Nazirliyinin məlumatına görə, avqustun 17-nə keçən gecə Həştərxan, Belqorod, Bryansk və digər vilayətlər üzərində Ukraynaya məxsus 205 dron vurulub.

Rusiya ordusu isə avqustun 17-nə keçən gecə Ukraynaya 128 dron buraxıb. Ukrayna qüvvələri onlardan 106-nı vurub və ya zərərsizləşdirib. Ukrayna Silahlı Qüvvələrinin Hərbi Hava Qüvvələri Komandanlığının məlumatına görə, 14 ərazidə dron zərbələri qeydə alınıb, daha iki yerdə isə vurulan PUA-ların qalıqları düşüb.

Dnepropetrovsk vilayətinə Rusiyanın hücumları nəticəsində beş nəfər xəsarət alıb.

Rusiya ordusu gecə saatlarında Odessa vilayətində liman infrastrukturuna hücum edib. Toqo bayrağı altında üzən mülki gəmi zədələnib. Dörd nəfər xəsarət alıb, üçü xəstəxanaya yerləşdirilib. Yaralılardan birinin vəziyyəti ağırdır.

Rusiya Müdafiə Nazirliyinin iddiasına görə, Odessa limanında "Tarantul" tipli patrul kateri və yanacaq çənləri vurulub.